

ក្រុមប្រឹក្សាធម្មនុញ្ញ

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

សំណុំរឿង

លេខ ០៥៣/០០៦/២០០២

ចុះថ្ងៃទី ២២ ខែ សីហា ឆ្នាំ ២០០២

សេចក្តីសម្រេច

លេខ ០៤៨/០០៣/២០០២ កបធ.ច

ចុះថ្ងៃទី ០៦ ខែ កញ្ញា ឆ្នាំ ២០០២

ក្រុមប្រឹក្សាធម្មនុញ្ញ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ ជស/រកម/០៤៩៨/០៦ ចុះថ្ងៃទី ០៨ ខែ មេសា ឆ្នាំ ១៩៩៨ ប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃក្រុមប្រឹក្សាធម្មនុញ្ញ
- បានឃើញលិខិតលេខ ១៣៤ / ០៨០២ / ពស / ក្រ.ច ចុះថ្ងៃទី ២១ ខែ សីហា ឆ្នាំ ២០០២ របស់ព្រះអង្គម្ចាស់ស្តេចក្រុមយុន **ស៊ីសុវត្ថិ ជិន្ននុលីក្ស** ប្រធាន ព្រឹទ្ធសភាស្តីទីស្នើសុំឱ្យក្រុមប្រឹក្សាធម្មនុញ្ញបកស្រាយ " មាត្រា ១០១ ថ្មី " និងពាក្យ "ការបោះឆ្នោតអសកល" ដែលមានប្រើក្នុងមាត្រា ៩៩ថ្មី និងមាត្រា ១០០ថ្មី នៃ រដ្ឋធម្មនុញ្ញ ដែលអគ្គលេខាធិការដ្ឋានក្រុមប្រឹក្សាធម្មនុញ្ញ បានទទួលនៅថ្ងៃទី ២២ ខែ សីហា ឆ្នាំ ២០០២

**ក្រោយពីបានស្តារឡើងវិញការណែនាំរបស់សមាជិករាជការណែនាំ
ក្រោយពីបានពិភាក្សាគ្រប់គ្រងតាមច្បាប់ហើយ**

- យល់ឃើញថា តាមមាត្រា ១៣៦ ថ្មី វាក្យខ័ណ្ឌទី១ នៃរដ្ឋធម្មនុញ្ញ និងមាត្រា ១៥ នៃច្បាប់ស្តីពីការរៀបចំនិងការប្រព្រឹត្តទៅនៃក្រុមប្រឹក្សាធម្មនុញ្ញដែលប្រកាសអោយប្រើ ដោយព្រះរាជក្រឹត្យលេខ ជស/រកម/០៤៩៨/០៦ ចុះថ្ងៃទី ០៨ ខែ មេសា ឆ្នាំ ១៩៩៨ ពាក្យបណ្តឹងរបស់ស្តេចក្រុមយុន **ស៊ីសុវត្ថិ ជិន្ននុលីក្ស** ប្រធានព្រឹទ្ធសភាស្តីទីខាងលើ អាចទទួលយកមកពិចារណាបាន ។

- យល់ឃើញថា ក្នុងមាត្រា ១០១ ថ្មី នៃរដ្ឋធម្មនុញ្ញ ពាក្យដែលគួរពិចារណា និងអាចមាន ការភ័ន្តច្រឡំ គឺ **អ្នកបោះឆ្នោត អង្គបោះឆ្នោត មណ្ឌលបោះឆ្នោត** ។
- យល់ឃើញថា **អ្នកបោះឆ្នោត** គឺអ្នកដែលមានគ្រប់លក្ខណៈសម្បត្តិតាមច្បាប់កំណត់ ។
- យល់ឃើញថា **អង្គបោះឆ្នោត** គឺជាក្រុមមនុស្សដែលមានលក្ខណៈសម្បត្តិគ្រប់គ្រាន់ អាចទៅបោះឆ្នោតតាមការកំណត់នៃច្បាប់ សំរាប់រើសតំណែងអោយភូមិភាគ ឬ តំណែងវិជ្ជាជីវៈនានា ។ ឧទាហរណ៍ ច្បាប់អាចកំណត់ថា ជាក្រុមជនជាតិ ជាក្រុមកសិករ ក្រុមអ្នកនេសាទ ក្រុមពាណិជ្ជករ ក្រុមឧស្សាហករ ក្រុមកម្មករ មន្ត្រីរាជការ និង ក្រុមវិជ្ជាជីវៈដទៃទៀត ។ល។
- យល់ឃើញថា **មណ្ឌលបោះឆ្នោត** ជារង្វង់ដែនដីភូមិសាស្ត្រ ដែលច្បាប់កំណត់សំរាប់ អង្គបោះឆ្នោត ។ ឧទាហរណ៍ ច្បាប់អាចនឹងកំណត់យកភូមិភាគ ឬខេត្តក្រុង ។ល។ ជាមណ្ឌលបោះឆ្នោត ។
- យល់ឃើញថា **ការបោះឆ្នោតអសកល** ជាការបោះឆ្នោតមិនទូទៅដូចការបោះឆ្នោតសកល ។ ច្បាប់បន្ថែមលក្ខខណ្ឌផ្សេងទៀតដល់អ្នកបោះឆ្នោត លើសពីលក្ខខណ្ឌដែលតំរូវដល់អ្នក- បោះឆ្នោតសកល ។ ឧទាហរណ៍ ដូចជាអ្នកមានសិទ្ធិបោះឆ្នោតក្នុងការបោះឆ្នោតសកល ហើយ ប៉ុន្តែត្រូវជាក្រុមកសិករ ក្រុមអ្នកនេសាទ ក្រុមពាណិជ្ជករ ក្រុមឧស្សាហករ ក្រុមកម្មករ មន្ត្រីរាជការ និងក្រុមវិជ្ជាជីវៈ ដទៃទៀត ។ល។ ថែមទៀត ។ ការបោះឆ្នោតអសកលអាចប្រព្រឹត្តទៅដោយចំពោះ ឬមិនចំពោះ ។

សំរេច

- មាត្រា ១ :** មាត្រា ១០១ ថ្មី នៃរដ្ឋធម្មនុញ្ញ និងពាក្យ **ការបោះឆ្នោតអសកល** ត្រូវ បកស្រាយដូចមានបញ្ជាក់ក្នុងមូលបទខាងលើ ។
- មាត្រា ២ :** សេចក្តីសំរេចនេះធ្វើនៅរាជធានីភ្នំពេញ ថ្ងៃទី ០៦ ខែ កញ្ញា ឆ្នាំ ២០០២ នាសម័យប្រជុំពេញអង្គនៃក្រុមប្រឹក្សាធម្មនុញ្ញ និងជាសេចក្តីសំរេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើអំណាចទាំងអស់ដែលមានចែង ក្នុងរដ្ឋធម្មនុញ្ញ និងត្រូវចុះផ្សាយក្នុងរាជកិច្ច ។

រាជធានីភ្នំពេញ ថ្ងៃទី ០៦ ខែ កញ្ញា ឆ្នាំ ២០០២



ហ៊ុន សែន